



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 14/K7/2013	
Data:	It-Tlieta 11 ta' Frar 2014 Laqgħa b' Urgenza	
Post:	Uffiċċju Amministrattiv Pjazza Menqa, Msida	
Hin:	6.00 p.m.	
Prezenti:	Sindku Viċi Sindku Kunsilliera	Sna Margaret Baldacchino Cefai Dr Alex Sciberras Sur Lino Bartolo Sur Maurice Agius Sur Charles Selvaggi Sna Romina Galea Sur Alan Abela Wadge Sur Matthew Agius Sur Emanuel Brincat
	Segretarju Eżekuttiv:	Sna Marita Portelli

AĠENDA

Il-Kunsill mexxa fuq l-avviż li ġie ppubblikat l-Erbgħa 5 ta' Frar, 2014. L-Aġenda kienet hekk:

1. Approvazzjoni tal-Financial Statements 2013.
2. Approvazzjoni tal-Baġit 2014
3. Approvazzjoni tar-Rapport Amministrattiv 2013

4. Skema ġdida ta' l-Online Streaming (Memo 5/2014)
5. Affarijiet oħra jekk urġenti
6. Aġġornament

Seduta Numru 14/14

668 Is-Sindku fethet il-laqgħa b'talba.

1 Approvazzjoni tal-Financial Statements 2013.

669 Tressqu l-Istimi Finanzjari għas-sena 2013 għall-approvazzjoni tal-Kunsill wara li ġew diskussi, u approvati waqt laqgħa tal-Kumitat tal-Finanzi. Il-Kunsill approva dawn l-'Financial Statements'.

2 Approvazzjoni tal-Baġit 2014

670 Tressaq il-Baġit għas-sena Finanzjarja 2014 għall-approvazzjoni tal-Kunsill wara li ġie ippreżentat, u approvat, waqt laqgħa tal-Kumitat tal-Finanzi. Il-Baġit 2014 ġie approvat.

671 Il-Viċi Sindku talab lill-Kunsill li japprova li jinħareġ pagament tal-Kuntrattur Road Servicing Ltd fuq proġett ta' PPP. Il-Kunsill approva li l-kuntrattur jingħatalu l-pagament li huwa dovut sa l-aħħar ta' Frar u li jingħatalu wkoll dak li huwa dovut sa l-aħħar ta' Frar 2015 minhabba li l-pagament tal-2013 kien ingħata tard.

672 Saret diskussjoni fuq il-fondi li jingħataw lill-Kunsilli biex iwettqu x-xogħol tagħhom. Il-Viċi Sindku qal li minn meta tnaqqas id-dhul mis-sistema ta' LES il-Kunsilli ma baqalhomx flus biex jagħmlu proġetti għax l-allokazzjoni tkopri biss is-servizzi. Qal li l-fondi tal-UIF jgħin u li l-Kunsill baqalu madwar €50,000 f'dan il-fond li jkun jista japplika biex jagħmel użu minnhom. Il-Viċi Sindku qal li r-riforma li qed tiġi proposta tidher li ser tkun magħmula tajjeb. Qal li l-allokazzjoni ma tistax tibqa tkun ibbażata fuq il-formula eżistenti. Qal ukoll li qed titnieda 'white paper' fuq kif il-Kunsilli Lokali ser jibbenifikaw mill-fondi tar-Reġjuni.

673 Il-Kunsill ġie informat li għalkemm kien hemm xi pagamenti b'lura mill-Kunsill preċedenti, issa l-Kunsill qiegħed 'up-to-date' mal-pagamenti li għandu jagħti lill-kuntratturi.

3 Minuta Silenzju

674 Saret minuta ta' silenzju b'rispett lil ex-Segretarju Eżekuttiv u ex-Kunsillier li tilfu lil missierhom. Wara din il-minuta silenzju l-Kunsilliera qablu li jintbaghtu Sympathy Cards u li jiġi ordnat bukket fjuri għal funeral ta' Sur Dimech.

4 Approvazzjoni tar-Rapport Amministrattiv 2014

675 Ir-Rapport Amministrattiv ingħata lill-Kunsilliera biex jekk ikunu jridu jżidu jew jikkoreġu xi ħaġa jkunu jistgħu jkellmu lis-Segretarju.

5 Skema Ġdida ta' L-Online Streaming (Memo 5/2014)

676 Tressqet il-Memo imsemmija fuq skema ġdida ta' Online Streaming għall-approvazzjoni tal-Kunsill. Din ġiet approvata.

6 Skema tax-Xiri tal-Kotba tal-Librerija (Memo 4/2014)

677 Tressqet il-Memo imsemmija fuq skema ġdida tal-Librerija fejn il-Kunsill pingħata massimu ta' €600 f'kotba. Il-Kunsill approva li jiehsu sehem f'din l-iskema.

7 Affarijiet oħra jekk urġenti

678 Il-Kunsill iddiskuta deċizzjoni tal-Kumitat ta' L-Offerti Pubbliċi fejn saret proposta li tinhareġ 'Tender' għal xogħolijiet ta' 'Patching' u Tiswija ta' Bankini b'mod ġenerali fl-Imsida u 'Tender' oħra għal-xogħolijiet tat-toroq meta jkunu deċizi t-toroq li ser isiru. B'hekk it-'Tender' tohrog specifikament għal-dawn it-toroq li jkollhom bżonn it-tiswija.

679 Il-Viċi Sindku informa lill-Kunsilliera li hu kien talab li s-Sur Joe Demarco jagħmel rapport fuq kull triq fl-Imsida u hu imbad għamel lista ta' dawk it-toroq li l-kundizzjoni tagħhom qegħda tant hażin li hemm bżonn isir ix-xogħol fihom kemm jista jkun malajr. Il-Viċi Sindku qal li l-aġġar żoni huma iż-żona ta' Triq tal-Qroqq, Triq St Venera u Triq it-Torri. Is-Sur Selvaggi talab biex il-Kunsill jindaga iżjed fuq il-ħsieb tal-Gvern Ċentrali biex tinfetaħ parti minn Triq Santa Venera biex jekk hemm xi xogħol li għad irid isir il-Kunsill jistenna dan ix-xogħol isir qabel jirranġa t-triq. Is-Sur Selvaggi u s-Sur Matthew Agius semmew EH Furse u H Calleja Schembri. Gie deċiz il-Periti tal-Kunsill jmorru jaraw l-aktar toroq inkwetanti u jipproponu

liema huma dawk li għandhom bżonn isiru din is-sena. Is-Sur Selvaggi talab li jkun jaf l-ammont li l-Kunsill jista' jonfoq fuq tiswija ta' toroq matul is-sena 2014 u qal li aħjar isiru żewġ toroq tajjeb milli jsiru tlieta u ma jsirux tajjeb biżżejjed. Il-Viċi Sindku qal li hu qed jaħseb biex fit-‘Tender’ idaħħal ‘repayment term’ (simili bhal tal-PPP) u mhux ftehim li meta jitlesta x-xogħol il-Kuntrattur jithallas, minhabba li din is-sistema mhix effettiva. Hu qal li flok il-Kunsill iġemmgha biex jagħmel triq, issir it-triq imbagħad il-Kuntrattur jithallas matul is-snin. Il-Kunsill ġie mfakkar li hu responsabbli li jsiru l-uċuh tat-toroq u li meta jkun hemm problemi bil-pedamenti tat-triq irid iħallas il-Gvern Centrali, u l-Kunsill iħallas biss tal-wiċċ. Ingibdet l-attenzjoni li jekk issir Triq tal-Qroqq ikunu ċerti li l-livell tat-triq issir tajba. Is-Sur Selvaggi jixtieq li l-Kunsill jinsisti mal-Gvern li minhabba d-diversions li saru t-toroq residenzjali ta' L-Imsida kellhom wisq aktar traffiku minn normal. Hu qal li kieku ssir ‘car count’ tghin biex tivverifika dak li l-Kunsill ikun qed jgħid.

- 680 Is-Sur Brincat qal li importanti li l-Kunsill jikteb lit-TM fuq il-Kundizzjonijiet tal-Kuntrattur li għamel Rue D'Argens. Hu qal li din it-triq kienet wahda mill-ewwel tal-PPP u li dejjem qed titħaffer.
- 681 Is-Sindku tkellem fuq il-Bye Law tas-Sajd fejn qalet li l-ligi hija ‘misleading’. Qalet li trid issir deċiżjoni minhabba li meta l-ligi tkun qed tiddiskrivi d-daqs tad-dgħajjes tal-‘Full-Time Fishermen’ issemmi t-12 il-metru u meta tkun qed tiddeskrivi dgħajjes ohra it-12 il-metru ma jibqax jissemma. Is-Segretarju għandha tiċċekja l-proċedura ta' amenda ta' Bye Law. Ġie diskuss pero' li għalkemm id-daqs mhux stipulat għal dik il-parti xorta hu m'għandux permess biex itellgħa d-dgħajsa hemm u għalhekk ġie deċiż li l-Kunsill ser ikompli bil-proċeduri legali.
- 682 Il-Kumitat tas-Sajd talbu li l-multi msemija fil-Bye Law jiżdiedu. Is-Segretarju għandha tiċċekja kemm huma l-limiti tal-multi tal-Bye Laws. Il-Kumitat ser jiltaqa mad-Direttur tad-Dipartiment tal-Fisheries biex jitolbu is-‘Service Pillar’ u ‘Winchroom’. Is-Sur Matthew Agius qal li l-Kumitat talab għal ‘bollard’ biċ-ċwieviet fil-parking. Il-Viċi Sindku qal li din mhix problema pero iċ-ċavetta tinżamm il-Kunsill u jiġi komunikat biċ-ċar li kopji ma jistgħux isiru. Il-Viċi Sindku talab ukoll li l-‘log book’ jinżamm il-Kunsill. Il-Kunsill qabel.
- 683 Ġie deċiż li kif ikun tbattal l-iskall isir ‘refreshing’ tal-linji kollha li hemm.
- 684 Is-Sur Brincat qal li tajjeb kieku ssir attivita' organizzata bejn il-Kumitat tas-Sajd u l-Kunsill Lokali. Hu ssuġġerixxa li din tkun bhal Fiera tal-Ħut.
- 686 Is-Sur Matthew Agius qal li hemm bżonn li jitgħatta numru ta' mobajl li qiegħed miktub fuq tabella fuq l-iskall wara li ġie nformat mill-Kumitat tas-sajd li dan in-numru m'għadux jintuża . Dan jista' jsir billi titwaħħal ‘sticker’

bajda fuq in-numru 99461068, imbad il-quddiem tinbidel it-tabella. Qal ukoll li l-‘floodlight’ li jaghti fuq l-iskip mhux qed jixghel.

687 Il-laqgħa ġiet aġġornata fis-19:02.

Approvati Illum _____

Margaret Baldacchino Cefai
Sindku

Marita Portelli
Segretarju Eżekuttiv